

ملک کی اتحاد و سلیمیت کے لئے ڈاکٹر ذاکر حسین کی خدمات ناقابل فراموش
ڈاکٹر ذاکر حسین کی ایک سو بیسویں سالگرہ کے موقع پر شیخ الجامعہ پروفیسر طلعت احمد کا اظہار خیال

ملک میں بھائی چارہ کے فروغ اور سیکولرزم کے فروغ کے لئے ڈاکٹر ذاکر حسین کی خدمات لائق تحسین ہیں۔ ان خیالات کا اظہار شیخ الجامعہ پروفیسر طلعت احمد نے ڈاکٹر ذاکر حسین کی ایک سو بیسویں سالگرہ کے موقع پر کیا۔ پروفیسر طلعت احمد نے کہا کہ ذاکر صاحب کی خدمات جامعہ سے بڑھ کر پورے ملک اور قوم کے لئے تھیں، جنہوں نے تعلیم کے ساتھ ساتھ ہندو مسلم اتحاد اور سلیمیت کے لئے کارہائے نمایاں انجام دیے۔ انہوں نے کہا بھارت رتن ڈاکٹر ذاکر حسین کو تعلیم و تعلم کا بے حد شوق تھا یہی وجہ ہے کہ انہوں نے بے شمار تعلیمی خدمات انجام دئے، کتابیں لکھیں، ادارے قائم کئے اور تعلیم کے لئے مہم چلائی۔

پروفیسر طلعت احمد نے کہا کہ ڈاکٹر ذاکر حسین نے خصوصاً جامعہ کے لئے جو خدمات انجام دی ہیں اسے ہم کبھی بھی فراموش نہیں کر سکیں گے۔ انہوں نے کہا کہ اس وقت ڈاکٹر ذاکر حسین کی تعلیمات زیادہ اہمیت کی حامل ہیں۔ ہمیں ان بزرگوں کی خدمات سے سبق لینا چاہئے اور ان کی خدمات کو زیادہ سے زیادہ عام کرنے کی کوشش کرنی چاہئے، تاکہ ہم ملک کو مزید ترقی کی جانب لے جا سکیں۔

انہوں نے کہا کہ جامعہ میں تعلیمی میلے کا خاکہ ڈاکٹر ذاکر حسین نے ہی پیش کیا تھا، جس کا مقصد ہی یہ تھا کہ اس سے عام لوگ جڑیں اور تعلیم کی اہمیت کو سمجھیں۔ انہوں نے کہا کہ اس کے مثبت نتائج برآمد ہوئے اور اسی کا نتیجہ تھا کہ ملک کے کونے کونے سے جامعہ میں تعلیم حاصل کرنے کے لئے طلباء آئے اور یہاں سے تعلیم حاصل کر کے اپنے اپنے علاقوں میں علم کی شمع روشن کی۔

قابل ذکر ہے کہ ڈاکٹر ذاکر حسین جامعہ ملیہ اسلامیہ کے سب سے طویل وقت شیخ الجامعہ کے بطور اپنی خدمات انجام دی ہیں۔ وہ 1926 سے 1948 تک جامعہ کے وائس چانسلر رہے۔ 1962 میں وہ ملک کے نائب صدر اور 1967 میں ج صدر کے عہدے پر فائز ہوئے۔ 3 مئی 1969 میں ان کا انتقال ہوا۔
جامعہ ملیہ اسلامیہ کے احاطہ میں قائم ڈاکٹر ذاکر حسین کی یاد میں منعقدہ اس دعائیہ تقریب میں جامعہ ملیہ اسلامیہ کے طلباء □ اور اساتذہ سمیت بڑی تعداد میں افراد شریک تھے۔

Prof. Saima Saeed

Hony. Deputy Media Coordinator

9891 22 7771